

सक्षम प्राधिकारी तथा उपविभागीय अधिकारी (महसूल), कुडाळ
यांचे कार्यालय

कार्यालय — कुडाळ, ता. कुडाळ, जि. सिंधुदुर्ग

राष्ट्रीय महामार्ग क्रमांक ६६ कसाल ते झाराप

(कि.मी.४१९/८०० To ४५०/१७०)

:: भूसंपादन पुरवणी निवाडा क्र.२ ::

राष्ट्रीय महामार्ग अधिनियम १९५६ (१९५६ चा कायदा ४८) कलम ३G (१)


अन्वये नुकसान भरपाई आदेश

भूसंपादन प्रकरण क्रमांक १५/२०१४


मुल्यांकन दिनांक	:- सन २०२३
आदेश दिनांक	:- २२.०५.२०२३
गावाचे नांव	:- बिबवणे
तालुका	:- कुडाळ
जिल्हा	:- सिंधुदुर्ग

वाचले :-

- १) प्रकल्प संचालक भारतीय राष्ट्रीय महामार्ग प्राधिकरण (सडक परिवहन व राज्यमार्ग मंत्रालय भारत सरकार) यांजकडील पत्रान्वये राष्ट्रीय महामार्ग क्र.१७ राजापूर ते झाराप (NH-६६) कि.मी. ३५१.०० ते ४५०.१७० विस्तारीत करण्यासाठी व नामनिर्देशन करणेसाठीचे पत्रान्वये मा.जिल्हाधिकारी सिंधुदुर्ग यांचे पत्र.क्र.१६०२६/१४०/२०१३-COLL-REV दि.१९/०९/२०१३ नुसार भूसंपादन प्रक्रिया पार पाडण्याकरिता उपविभागीय अधिकारी (महसूल), कुडाळ यांचे नामनिर्देशन अधिसूचित करणेसाठी कळविणेत आले होते.
- २) राष्ट्रीय महामार्ग अधिनियम १९५६ कलम ३(a) अन्वये राज्यमार्ग व सडक परिवहन विभाग भारत सरकार नवी दिल्ली यांचेकडील क्र.का.आ.३९(अ)अधिसूचना प्रसिद्ध दिनांक ७ जानेवारी २०१४ अन्वये राष्ट्रीय महामार्ग १७ (नविन-६६) करिता उपविभागीय अधिकारी (महसूल), कुडाळ यांची सक्षम प्राधिकारी म्हणून नेमणूक केली आहे.
- ३) क्र.एल.क्यू.एन/१२/२०१३ प्र.क्र.१९०/अ२ ज्या अर्थी भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम २०१३(२०१३ चा ३०) महसूल व वनविभाग मुंबई अधिसूचना महाराष्ट्र शासन राजपत्र असाधारण भाग ४ अ मधील असाधारण क्रमांक ७०, दि. २५ मे, २०१५.
- ४) भारतीय राजमार्ग प्राधिकरण नवी दिल्ली यांचे पत्र क्र.NHAI/११०/०३/dmg(L.A.& Coord) २०१५/FTS-४१७/७०६८९, दि.२४/०८/२०१५
- ५) उपसचिव महाराष्ट्र शासन यांजकडील पत्र क्र.संकीर्ण-१०/२०१५/प्र.क्र.१३३/अ-२ महसूल व वनविभाग, दि.०५/१०/२०१५.
- ६) विभागीय आयुक्त, कोकण विभाग यांजकडील पत्र क्र.जा.क्र.नर/निवाडा शाखा/पो.ख/धारणा कायम/२०१६/१४२, दि.१९/१०/२०१६.
- ७) भारत सरकार, Ministry of Road Transport & Highway यांजकडील पत्र क्रमांक No.NH-११०११/३०/२०१५LA दि.२८/१२/२०१७ (GUIDELINES)
- ८) महाराष्ट्र शासन निर्णय क्र.संकीर्ण-०१/२०१८, प्र.क्र.११/अ-२, दि.०४/०४/२०१८
- ९) कार्यकारी अभियंता, राष्ट्रीय महामार्ग विभाग रत्नागिरी यांचेकडील पत्र जा.क्र.एनएचडी/सावाडी/सीबी/१७ दिनांक २१/०१/२०२१
- १०) उपअधिक्षक भूमि अभिलेख, कुडाळ यांजकडील पत्र जावक क्र. ८५३ दिनांक २६/०५/२०२२, दि.१०/०२/२०२२ मो.र.नं.१० अन्वये मौजे कुडाळ येथील प्राप्त झालेले संयुक्त मोजणी पत्रक व नकाशाशीट.
- ११) सडक परिवहन व राजमार्ग मंत्रालय, नवी दिल्ली, भारत सरकार राजपत्र असाधारण भाग II - खंड ३ — उपखंड (ii) अन्वये राष्ट्रीय महामार्ग अधिनियम १९५६ चे कलम ३(A) पुरवणी अधिसूचना का.आ.३६३५(अ) प्रसिद्ध दि.०२/०८/२०२२



- १२) कलम ३(A) नुसार अधिसूचना प्रसिद्धी दैनिक प्रहार व दैनिक कोकणसाद वृत्तपत्र दिनांक १३/०८/२०२२.
- १३) सडक परिवहन व राजमार्ग मंत्रालय, नवी दिल्ली, भारत सरकार राजपत्र असाधारण भाग ॥ - खंड ३ — उपखंड (ii) अन्वये राष्ट्रीय महामार्ग अधिनियम १९५६ चे कलम ३(D) पुरवणी अधिसूचना का.आ.४७१३(अ) प्रसिद्ध दि.०४/१०/२०२२.
- १४) कलम ३(D) नुसार अधिसूचना प्रसिद्धी दैनिक कोकणसाद दिनांक २४/१०/२०२२ व दैनिकरणझुंझार दिनांक २३/१०/२०२२ वृत्तपत्र
- १५) सह दुय्यम निबंधक वर्ग-२ सिंधुदुर्ग यांचेकडील पत्र जा.क्र.सहदुनिर्सि/४०६, दि.१५/१२/२०२२.



भारत सरकार साठी करावयाच्या भूसंपादना करिता राष्ट्रीय महामार्ग अधिनियम १९५६ चे (१९५६ चा कायदा ४८) कलम ३G अन्वये श्रीम. ऐश्वर्या काळूशे, सक्षम प्राधिकारी तथा उपविभागीय अधिकारी (महसूल), कुडाळ यांनी तयार केलेला निवाडा.

भूसंपादन

क्र.उविअ/रा.म.मा.६६/भूसं.एसआर नं.१५/बिबवणे/२०२३
सक्षम प्राधिकारी तथा उपविभागीय अधिकारी (महसूल)
कुडाळ, दि. २२.०५.२०२३

भारत सरकार साठी लागू असलेले भूसंपादन राष्ट्रीय महामार्ग अधिनियम १९५६ चे (१९५६ चा कायदा ४८)
कलम ३G अन्वये निवाडा

विषय :- भूसंपादन जिल्हा सिंधुदुर्ग.

भारतीय राष्ट्रीय राजमार्ग क्र.६६ चौपदरीकरणासाठी भूसंपादन
मौजे-बिबवणे (पुरवणी निवाडा क्र.२), ता.कुडाळ, जि.सिंधुदुर्ग.

१) भूसंपादन प्रस्ताव :-

प्रस्तुत प्रकरणी संपादन संस्था कार्यकारी अभियंता, राष्ट्रीय महामार्ग विभाग, रत्नागिरी असून, भूसंपादन मोबदला निधी न्यायालय खर्च तसेच तदनुषंगीक इतर सर्व खर्च देणेसाठी संपादन संस्था म्हणून कार्यकारी अभियंता, राष्ट्रीय महामार्ग विभाग, रत्नागिरी यांचेवर बंधनकारक होईल.

१) कलम ३ (a) अधिसूचना :-

राष्ट्रीय महामार्ग क्र.६६ राजापूर ते झाराप (किमी-३५१/००० ते ४५०/१७०) विस्तारीत करण्यासाठी नामनिर्देशन करणेसाठी मा. जिल्हाधिकारी सिंधुदुर्ग यांचे पत्र.क्र. १६०२६/१४०/२०१३-COLL-REV, दि.१९/०९/२०१३ अन्वये भूसंपादन प्रक्रिया पार पाडण्याकरीता उपविभागीय अधिकारी (महसूल), कुडाळ यांचे नामनिर्देशन अधिसूचीत करणेसाठी कळविणेत आले होते. त्यानुसार राष्ट्रीय महामार्ग अधिनियम १९५६ कलम ३(a) अन्वये राज्यमार्ग मंत्रालय व सडक परिवहन विभाग, भारत सरकार, नवी दिल्ली यांचेकडील क्र.का.आ.३९ (अ) अधिसूचना प्रसिद्धी दिनांक ०७/०१/२०१४ अन्वये राष्ट्रीय महामार्ग क्रमांक ६६ करिता उपविभागीय अधिकारी (महसूल), कुडाळ यांची सक्षम प्राधिकारी म्हणून नेमणूक केली आहे.

२) सक्षम प्राधिकारी :-

भारतीय राष्ट्रीय राजमार्ग प्राधिकरण यांजकडील पत्रान्वये राष्ट्रीय महामार्ग क्र.६६ (जुना १७) राजापूर ते झाराप (कि.मी. ३५१/००० ते ४५०/१७०) हद्दी मधील मौजे कसाल ते झाराप तालुका कुडाळ पर्यंतच्या रस्त्याचे रुंदीकरण, चौपदरीकरण करणेसाठी भूसंपादन प्रक्रिया पुर्ण करण्यासाठी सक्षम प्राधिकारी म्हणून उपविभागीय अधिकारी (महसूल), कुडाळ यांना प्राधिकृत केलेले आहे.

३) प्रस्ताव :-

कार्यकारी अभियंता, राष्ट्रीय महामार्ग विभाग रत्नागिरी यांचेकडील पत्र जा.क्र.एनएचडी/सावाडी/सीबी/१७ दिनांक २१/०१/२०२१ अन्वये राष्ट्रीय महामार्ग क्र.६६ च्या रूंदीकरणासाठी आवश्यक जमिनीचा मौजे- बिबवणे, ता.कुडाळ, जि.सिंधुदुर्ग या गावातील भूसंपादन प्रस्ताव प्राप्त झालेला आहे.

४) कलम ३ (A) अधिसूचना :-

राष्ट्रीय महामार्ग अधिनियम १९५६ चे कलम ३ (A) पुरवणी अधिसूचना सडक परिवहन व राजमार्ग मंत्रालय, नवी दिल्ली, भारत सरकार, राजपत्र असाधारण भाग ॥ - खंड ३ - उपखंड (ii) अन्वये का.आ.३६३५ (अ), दि.०२/०८/२०२२ रोजी प्रसिद्ध झाली आहे. सदर अधिसूचना सिंधुदुर्ग जिल्हातील दोन स्थानिक वृत्तपत्रात व शासकीय कार्यालयात खालीलप्रमाणे प्रसिद्ध करण्यात आली.

अ.क्र.	वृत्तपत्र व प्रसिद्धी कार्यालयाचे नाव	प्रसिद्धीचा दिनांक
१	स्थानिक वृत्तपत्र ' दैनिक प्रहार '	१३/०८/२०२२
२	स्थानिक वृत्तपत्र ' दैनिक कोकणसाद '	१३/०८/२०२२
३	उपविभागीय अधिकारी (महसूल), कुडाळ कार्यालय नोटीस बोर्डावर	०५/०८/२०२२
४	जिल्हाधिकारी कार्यालय नोटीस बोर्डावर	१८/०८/२०२२
५	तहसिल कार्यालय, कुडाळ नोटीस बोर्डावर	२२/०८/२०२२
६	तलाठी सजा बिबवणे नोटीस बोर्डावर	०८/०८/२०२२
७	उपअभियंता, राष्ट्रीय महामार्ग उपविभाग, सावंतवाडी	०५/०८/२०२२
८	संपादन संस्था, कार्यकारी अभियंता, राष्ट्रीय महामार्ग विभाग, रत्नागिरी कार्यालय नोटीस बोर्डावर	०४/०८/२०२२

५) कलम ३ (C) नुसार चौकशी :-

राष्ट्रीय महामार्ग अधिनियम १९५६ (१९५६ चा कायदा ४८) चे कलम ३A (१) अन्वये पुरवणी अधिसूचना दिनांक ०२.०८.२०२२ राजपत्रात व स्थानिक वर्तमानपत्रात दिनांक १३.०८.२०२२ रोजी प्रसिद्ध झाल्यानंतर या अधिनियमाच्या कलम ३-C (१) अन्वये २१ दिवसांत जमिनधारक हितसंबंधित व्यक्तींनी हरकती दाखल करणेसाठी कळविण्यात आले होते. त्या अनुषंगाने हितसंबंधीतांकडून कोणत्याही हरकती विहित मुदतीत प्राप्त झालेल्या नाहीत. सबब राष्ट्रीय महामार्ग अधिनियम १९५६ कलम ३D अन्वये कार्यवाही करण्यासाठी सविस्तर अहवाल कार्यकारी अभियंता, सार्वजनिक बांधकाम विभाग, रत्नागिरी यांजकडे दि.१५/०९/२०२२ रोजी पाठविणेत आला.

६) कलम ३ (D) अधिसूचना :-

राष्ट्रीय महामार्ग अधिनियम १९५६ चे कलम ३ (D) पुरवणी अधिसूचना सडक परिवहन व राजमार्ग मंत्रालय, नवी दिल्ली, भारत सरकार, राजपत्र असाधारण भाग ॥ - खंड ३ - उपखंड (ii) अन्वये का.आ.४७१३ (अ), दि.०४/१०/२०२२ रोजी प्रसिद्ध झाली आहे.

७) कलम ३ (D) नुसार अधिसूचना प्रसिद्धी :-

परिच्छेद ४ मध्ये नमूद केलेले अहवाल कार्यकारी अभियंता, सार्वजनिक बांधकाम विभाग, राष्ट्रीय महामार्ग रत्नागिरी यांनी भारतीय राष्ट्रीय महामार्ग प्राधिकरण, सडक परिवहन राज्यमार्ग मंत्रालय, नवी दिल्ली यांच्याकडे राष्ट्रीय महामार्ग अधिनियम १९५६ चे कलम ३D नुसार अधिसूचना प्रसिद्ध करण्यासाठी अहवाल सादर केला. त्यानुसार सडक परिवहन व राजमार्ग मंत्रालय, नवी दिल्ली, भारत सरकार, राजपत्र असाधारण भाग II- खंड ३ — उपखंड (ii) अन्वये राष्ट्रीय महामार्ग अधिनियम १९५६ चे कलम ३(D) अधिसूचना का.आ.४७१३(अ), दि.०४/१०/२०२२ रोजी प्रसिद्ध केली. संयुक्त मोजणी पत्रकामध्ये दर्शविलेप्रमाणे एकूण ०.१८.८० हे.आर. प्रस्तावित क्षेत्र असून, राष्ट्रीय महामार्ग अधिनियम १९५६ चे कलम ३D अधिसूचनेद्वारे एकूण ०.१८.८० हे.आर. क्षेत्र अधिसूचित झाले आहे. तथापि, नुकसान भरपाई दर निश्चित करणेसाठी कोणत्याही प्रकारची बाधा येत नाही. राष्ट्रीय महामार्ग अधिनियम १९५६ चे कलम ३(D) अन्वये अधिसूचित करणेत आलेल्या व अंतिमरित्या एकूण ०.१८.८० हे.आर क्षेत्र संपादित करावयाच्या जमिनीचा तपशिल सोबत परिशिष्ट-१ मध्ये देण्यात आलेला आहे. सदर अधिसूचना सिंधुदुर्ग जिल्हातील दोन स्थानिक वृत्तपत्रात व शासकीय कार्यालयात प्रसिद्ध करण्यात आली आहे.

अ.क्र.	वृत्तपत्र व प्रसिद्धी कार्यालयाचे नांव	प्रसिद्धी दिनांक
१	दैनिक -प्रहार (मराठी)	२३/१०/२०२२
२	दैनिक -कोकणसाद (मराठी)	२४/१०/२०२२
३	उपविभागीय अधिकारी (महसूल), कुडाळ कार्यालय नोटीस बोर्डावर	१८/१०/२०२२
४	जिल्हाधिकारी कार्यालय नोटीस बोर्डावर	२५/१०/२०२२
५	तहसिलदार कार्यालय, कुडाळ नोटीस बोर्डावर	१२/११/२०२२
६	तलाठी कार्यालय, बिबवणे नोटीस बोर्डावर	१९/१०/२०२२
७	उपअभियंता, राष्ट्रीय महामार्ग उपविभाग, सावंतवाडी	१४/१०/२०२२
८	संपादन संस्था, कार्यकारी अभियंता, राष्ट्रीय महामार्ग विभाग, रत्नागिरी कार्यालय नोटीस बोर्डावर	१०/१०/२०२२


८) कलम ३ (G) ३ नोटीस व चौकशी :-

संपादित जमिनीत हितसंबंधित असणा-या सर्व हितसंबंधित व्यक्तींना उक्त दोन वृत्तपत्राद्वारे राष्ट्रीय महामार्ग अधिनियम १९५६ चे कलम ३G पोट कलम ३ अन्वये हितसंबंधितांच्या असणा-या हक्कांचे स्वरूप व नुकसान भरपाई संदर्भातील त्यांच्या मागण्या संबंधीचे निवेदन घेवून दि.१०/११/२०२२ रोजी उपविभागीय अधिकारी (महसूल), कुडाळ यांचे कार्यालयात उपस्थित रहाण्याबाबत दैनिक रणझुंझार या वृत्तपत्रामध्ये दि. २३/१०/२०२२ व दै. प्रहार या वृत्तपत्रामध्ये दि. २४/१०/२०२२ मध्ये प्रसिद्धी देण्यात आली होती. सदर तारखांना एकही हरकती/दावा प्राप्त झालेला नाही.

९) संयुक्त मोजणी :-

राष्ट्रीय महामार्ग क्र.६६ रस्ता रुंदीकरण मौजे — बिबवणे, ता. कुडाळ येथील भूसंपादन प्रस्तावातील जमिनीची संयुक्त मोजणी उपअधिक्षक, भूमि अभिलेख, कुडाळ व संपादन संस्थेचे प्रतिनीधी यांनी केली आहे.

सदर मोजणी नुसार मौजे —बिबवणे, ता.कुडाळ येथील एकूण ०.१८.८० हे.आर. जमीन संपादित होत आहे. प्रस्तावीत क्षेत्राची कलम ३A प्रमाणे पुरवणी अधिसूचना मंजूर झालेली असून, त्याची कलम ३D पुरवणी अधिसूचना एकूण ०.१८.८० हे.आर. क्षेत्र या निवाड्यात समाविष्ट करणेत आलेले आहे. संयुक्त मोजणी पत्रक व नकाशाशीट या कार्यालयाकडे त्यांचेकडील पत्र जावक क्र.८५३, दि.२६/०५/२०२२ अन्वये पुढील कार्यवाहीसाठी प्राप्त झालेला आहे. उप अधिक्षक भूमी अभिलेख, कुडाळ व संपादन संस्थेचे प्रतिनिधी यांनी प्रमाणित केल्याप्रमाणे सर्वे नंबर / गट नंबर व क्षेत्र मान्य करण्यात आले आहे.



परिशिष्ट अ
गांव — बिबवणे (पुरवणी निवाडा क्र.२), तालुका — कुडाळ

अ.नं.	संयुक्त मोजणी प्रमाणे क्षेत्र (हे.आर)		मागिल मुळ निवाडयात समाविष्ट करणेत आलेले क्षेत्र (हे.आर)		मागिल पुरवणी निवाडा क्र.१ मध्ये समाविष्ट करणेत आलेले क्षेत्र (हे.आर)		(पुरवणी क्र.२) कलम ३A नुसार प्रसिध्द झालेले क्षेत्र (हे.आर)		(पुरवणी क्र.२) कलम ३D नुसार प्रसिध्द झालेले क्षेत्र (हे.आर)		(पुरवणी क्र.२) सदरच्या निवाडयामध्ये समाविष्ट करावयाचे क्षेत्र (हे.आर)		अतिरीक्त क्षेत्र (हे.आर.)		शेरा
	स.नं./हि.नं	क्षेत्र	स.नं./हि.नं	क्षेत्र	स.नं./हि.नं	क्षेत्र	स.नं./हि.नं	क्षेत्र	स.नं./हि.नं	क्षेत्र	स.नं./हि.नं	क्षेत्र	स.नं./हि.नं	क्षेत्र	
१	२	३	४	५	६	७	८	९	१०	११	१२	१३	१४	१५	१६
	एकूण	०.१८.८०	एकूण	--	एकूण	--	एकूण	०.१८.८०	एकूण	०.१८.८०	एकूण	०.१८.८०			
१.	२१अ/२ पै	०.००.५०	--	--	--	--		०.००.५०		०.००.५०		०.००.५०			
२.	३३अ/७ पै	०.०६.५०	--	--	--	--		०.०६.५०		०.०६.५०		०.०६.५०			
३.	३३अ/१३ पै	०.०१.३०	--	--	--	--		०.०१.३०		०.०१.३०		०.०१.३०			
४.	३३अ/१४ पै	०.०२.९०	--	--	--	--		०.०२.९०		०.०२.९०		०.०२.९०			
५.	३३अ/१५ पै	०.००.७५	--	--	--	--		०.००.७५		०.००.७५		०.००.७५			
६.	३३अ/१६ पै	०.०१.८५	--	--	--	--		०.०१.८५		०.०१.८५		०.०१.८५			
७.	३३अ/१७	०.०१.००	--	--	--	--		०.०१.००		०.०१.००		०.०१.००			
८.	४०अ/६	०.०४.००	--	--	--	--		०.०४.००		०.०४.००		०.०४.००			
	एकूण	०.१८.८०		--	--	--	--	०.१८.८०		०.१८.८०		०.१८.८०			

(Handwritten Signature)

१) वरील प्रपत्रातील ३(D) प्रमाणे संपादन करावयाचे स.नं./हि.नं. व क्षेत्र रकाना क्र.१० व ११ प्रमाणे आहे.

(परिशिष्ट १)

अ.क्र.	एस.आर.क्र.	गावाचे नांव	एकूण संपादीत क्षेत्र हे.आर.	
१	१५/२०१४	बिबवणे	वरकस	०.१८.८०
			एकूण	०.१८.८०

१०) मालकी हक्क व स्थळ पहाणी :-

राष्ट्रीय महामार्ग क्र. ६६ कसाल ते झाराप हद्दीमधील मौजे बिबवणे, ता. कुडाळ रस्त्याचे रुंदीकरण, चौपदरीकरणासाठी कलम ३ (D) अधिसूचना, संयुक्त मोजणी अहवाल जायमोक्यावर स्थळपहाणी मौजे बिबवणे, ता. कुडाळ दि.०२/०५/२०२२ रोजी करणेत आली. संपादित होणाऱ्या जमिनीची मालकी निश्चित करण्यासाठी संबंधीत जमिनीच्या अधिकार अभिलेखातील (७/१२) नोंदी ग्राह्य धरण्यात आल्या आहेत. मालकी हक्क व नुकसान भरपाई बाबत हरकती निर्माण झाल्यास त्यावर राष्ट्रीय महामार्ग अधिनियम १९५६ कलम ३ H (४) प्रमाणे कार्यवाही करणेत येईल. उक्त अधिनियमाचे कलम ३D व संयुक्त मोजणीचे वेळी मालकी हक्काबाबतचे दस्त ऐवज विचारात घेण्यात आले आहे. तथापी काही मालमत्तेसंदर्भात मालकी हक्क शाबितीचा वाद उद्भवल्यास मालकी हक्का बाबत सक्षम न्यायालय जो आदेश देईल, त्या आदेशानुसार नुकसान भरपाई वाटप करण्यात येईल.

११) आक्षेप व मागण्या :-

प्रस्ताव पाठविणाऱ्या संस्थेकडून कुठल्याही प्रकारची मागणी किंवा आक्षेप नाही. तसेच बाधीत शेतकऱ्यांचे संयुक्त मोजणी संबंधी व जमिनीच्या मुल्यांकनासंबंधी सबळ पुराव्यासह राष्ट्रीय महामार्ग अधिनियम कलम ३A व ३G संदर्भाने एकही आक्षेप आलेला नाही. त्याअनुषंगाने मौजे बिबवणे ता. कुडाळ येथील प्रकरणात या कार्यालयाने कलम ३G च्या आक्षेप सुनावणी घेण्याचा प्रश्न उद्भवला नाही. त्यावेळी व त्यानंतर कोणतेही सबळ पुरावे दाखल झाले नाहीत.

१२) बाजार मूल्य (Market Value) निश्चित करणे -

राष्ट्रीय महामार्ग क्र.६६ च्या रुंदीकरण/ चौपदरीकरणासाठी लागणाऱ्या जमिनीचे भूसंपादन हे राष्ट्रीय महामार्ग अधिनियम १९५६ मधील तरतूदीप्रमाणे करणेत येत आहेत. सदर संपादीत जमिन राष्ट्रीय राज्य महामार्ग क्र.६६ (जून १७) मुंबई ते गोवा रोडच्या लगत असल्याने रहिवास व्यापार व औद्योगिक दृष्ट्या महत्वाचे आहे. हायवेलगतच्या जमिनीचे महत्व रस्त्यावरील सोई सुविधा या दृष्टीकोनातून वाढत आहेत. संपादनाखालील सर्व जमिनी हायवेमार्गावरील व लगत असल्याने त्याचे मुल्यांकन निश्चित करताना हायवे मार्गालगतच्या जमिनीचे शेती, रहिवास, व्यापार, औद्योगिक वापर या दृष्टीकोनातून महत्व विचारात घेणे आवश्यक आहे. तसेच अधिकृत व संभाव्य बिनशेती क्षमता व ७/१२ वरून खरीप, हंगामी बागायत व अकृषिक जमिनीबाबत इत्यादींचा विचार करणे आवश्यक आहे. मौजे बिबवणे हा गांव मुख्य नियंत्रक व महसूल

प्राधिकारी तथा नोंदणी महानिरीक्षक पुणे यांजकडील वार्षिक मुल्य दर तक्त्यातील माहिती प्रमाणे ग्रामीण क्षेत्रात समाविष्ट आहे.


१३) जमिनीचे दर :-

मौजे बिबवणे, ता. कुडाळ, जि. सिंधुदुर्ग हा गांव शिघ्रसिद्ध गणक दर ग्रामीण क्षेत्रातील माहिती तक्त्यामध्ये सदरचा गांव मुल्यविभाग क्र. ४ तपशिलाप्रमाणे मुल्यदर तक्त्यामध्ये शेतसारा हेक्टरी आकारणीनुसार (गटानुसार) प्रती हेक्टरी जिरायत शेतजमिनीचे दर दिलेले आहेत खरीप अथवा वरकस तसेच हंगामी बागायतीसाठी दर दिले नसल्यास जिरायत शेत जमिनीच्या भातशेती/खरीप जमिनीस दिडपट, जिरामय जमिनीच्या डोंगरी बागायत जमिनीस दुप्पट, वरकस जमिनीस जिरायत जमिनीच्या ७५ टक्के दर विचारात घेणेबाबत सुचना आहेत.

मौजे बिबवणे, ता. कुडाळ येथील जमिनी राष्ट्रीय महामार्ग रुंदीकरणासाठी संपादित होत असून सदर गांव कुडाळ या तालुक्याचे ठिकाणापासून ८ कि.मी. च्या आत आहे. कुडाळ नगरपंचायत व रेल्वेस्टेशनपासून ८ कि.मी. च्या अंतरात आहे. सिंधुदुर्ग जिल्हा पर्यटन जिल्हा असून गोवा या पर्यटनदृष्ट्या जागतिक महत्त्व असलेल्या राज्याला लागून आहे. कुडाळ पासून सुमारे २० कि.मी अंतरावर चिपी विमानतळ आहे. तसेच लगतच्या मालवण तालुक्यामध्ये - समुद्रविश्व प्रकल्प नावारूपाला येत आहे. जवळच कुडाळ येथे महाराष्ट्र औद्योगिक विकास महामंडळ औद्योगिक प्रकल्प आहेत. व्यापक औद्योगिक क्षमता असून, महामार्ग भोवतालच्या क्षेत्रात येवू घातलेल्या हॉटेल, व्यवसाय, उद्योग धंद्यामुळे महामार्ग लगतच्या सर्व जमिनींना अनन्य साधारण महत्त्व आले आहे. व या सर्व क्षेत्रातील शेतजमिनी देखील अमर्याद अकृषिक संभावनांच्या क्षमता धारण करतात.

राष्ट्रीय महामार्ग क्र.६६ साठी प्रस्तूत संपादित क्षेत्र हे महामार्गाच्या दुतर्फा आहे. जमिनीस व्यापक औद्योगिक व अकृषिक क्षमता आहे. सदर जमिनी या हायवेलगत असल्याने हायवेलगताच्या जमिनीचा दर देणे योग्य होईल. मौजे बिबवणे, ता. कुडाळ, जि. सिंधुदुर्ग या गांवचे शिघ्रसिद्ध गणक दर ग्रामीण क्षेत्रातील माहिती तक्त्यामध्ये सदरचा गांव मुल्य विभाग क्रमांक ४ तपशीलाप्रमाणे हायवेवरील जमिनीचा दर प्रती आर दर रूपये ९२,०००/- एवढा आहे.

मौजे — बिबवणे मधील सर्व प्रकारच्या जमिनीसाठी खरीप व वरकस जमिन व डोंगरीबागायत गुप क्रं. I, II, V, VI साठी दरांची माहिती खालील प्रमाणे आहे.



मौजे — बिबवणे (पुरवणी निवाडा क्र.२) येथील जमिनीचा प्रतीआर दर तक्ता व माहिती.

अ.क्र.	जमिनीचा प्रकार	संपादित होणाऱ्या जमिनीचे स.नं./हि.नं.	गटाचे एकुण क्षेत्र हे. आर.	आकार	गुप क्र.	दर रूपये प्रति आर
१	२	३	४	५	६	७
१	जिरायत शेेत जमीन	२१अ/२ पै, ३३अ/७ पै, ३३अ/१३ पै, ३३अ/१४ पै, ३३अ/१६, पै, ४०अ/६	--	० ते १.२५	I	३९२२
२	जिरायत शेेत जमीन	३३अ/१७	--	१.२६ ते २.५०	II	४६३५
३	जिरायत शेेत जमीन	३३अ/१५ पै	---	२.५१ ते ५.००	III	५३०९
४	जिरायत शेेत जमीन	--	--	५.०१ ते ७.५०	IV	६२३८
५	जिरायत शेेत जमीन	--	--	७.५१ ते १०.००	V	८१११
६	जिरायत शेेत जमीन	--	--	१०.०१ ते १२.५०	VI	९९४४
७	जिरायत शेेत जमीन	--	--	१२.५१ च्या पुढे	VII	११३१८
८	हायवेलगत जमिनी	२१अ/२ पै, ३३अ/७ पै, ३३अ/१३ पै, ३३अ/१४ पै, ३३अ/१६, पै, ४०अ/६, ३३अ/१७, ३३अ/१५ पै	--	---	-	९२०००

१३A) खरेदी विक्री प्रमाणे दर :-

सदरची जमीन राष्ट्रीय महामार्ग क्र.६६ चे रस्ता रुंदीकरणासाठी संपादन करण्यात येत आहे. संपादित जमिनीचे मुल्यांकन निश्चित करण्यासाठी राष्ट्रीय महामार्ग अधिनियम १९५६ चे कलम ३A अधिसूचना Ministry of Road Transport and Highway Notification New Delhi S.O.१०८९ (अ) दि.०२.०८.२०२२ रोजी प्रसिध्दी केली आहे. मुल्यांकनासाठी दि.०२.०८.२०२२ ही तारीख आधारभूत घरण्यात आली आहे. महाराष्ट्र शासनाकडील पत्र क्र.NHAI/११०१३/dgm (L.A & Coord) २०१५/FTS-४१७/७०६८९, दि.२४/०८/२०१५ व पत्र क्र.संकिर्ण-१०/२०१५/प्र.क्र.१३३/अ-२, दि.०५/१०/२०१५ अन्वये कळविणेत आलेप्रमाणे राष्ट्रीय महामार्ग अधिनियम १९५६ नुसार संपादित करावयाच्या जमिनीसंदर्भात मुल्यांकन करताना नवीन भूसंपादन अधिनियम २०१३ तील फक्त मोबदला परिगणित करण्याबाबतच्या कलम २६ ते ३० च्या तरतूदी लागू असून, उर्वरित कार्यपध्दती ही राष्ट्रीय महामार्ग अधिनियम १९५६ च्या तरतूदीनुसार करणे अपेक्षित आहे, असे कळविणेत आल्याने सदर तारखेपासूनचे मागील तीन वर्षांचे मौजे-

बिबवणे या गावाचे खरेदी विक्री व्यवहार सह दुय्यम निबंधक वर्ग- २, सिंधुदुर्ग यांजकडून या कार्यालयाकडील पत्र क्र.उविअ/भूसं/ रा.म.मा.क्र.६६/INDEX-II/२०२२, दि.२२/०८/२०२२ रोजी सन २०१९, २०२० व २०२१ या वर्षीचे खरेदी विक्री व्यवहार मागविण्यात आलेले आहेत. त्यानुसार सह दुय्यम निबंधक वर्ग- २, सिंधुदुर्ग यांचेकडील पत्र जा.क्र.सहदुनिसि/सूची-२/३१५, दि.१४/०९/२०२२ रोजीच्या पत्रान्वये मागील तीन वर्षात मौजे- बिबवणे या गावी ६ खरेदी विक्री व्यवहार झालेला आहे. त्यापैकी खरीप/भात-१, वरकस-३, अकृषिक-२ खरेदी विक्री व्यवहार झालेले आहे.

खरेदी विक्री व्यवहारांचे विवरण.

अ.क्र.	परिशिष्ट अ मधील अ.नं.	प्रकार	स.नं./हि.नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतिआर दर
१	२२४/२०१९	खरेदीखत	१४३/८	०.१६.००	०.०६	वरकस	३०.०१.२०१९	११००००/-	६८७५/-
२	७५५/२०१९	खरेदीखत	१११/४	०.०७.५०	०.०२	वरकस	२७.०३.२०१९	१२००००/-	१६०००/-
३	२५१३/२०१९	खरेदीखत	११०/३	०.०९.४०	०.२३	वरकस	०७.१२.२०१९	१०००००/-	१०६३८/-
४	१७१/२०२०	खरेदीखत	११०/२	०.०३.५०	०.११	खरीप	२०.०१.२०२०	१९००००/-	५४२८६/-
५	१२८७/२०२१	खरेदीखत	१४३/५४ब/२	०.०४.८३	-	अकृषिक	१५.०७.२०२१	३९१५००/-	८१०५६/-
६	१२८८/२०२१	खरेदीखत	१४३/५४क/३	०.०६.५१	-	अकृषिक	१५.०७.२०२१	५२७५००/-	८१०२९/-

वरील प्रमाणे एकूण ६ खरेदी-विक्री व्यवहार असून त्यापैकी १ खरीप/भात प्रतीचे आहेत. नवीन भूसंपादन कायदा २०१३ मधील कलम २६ ते ३० मधील तरतूदीनुसार सदरचे व्यवहार प्रतीआर दरानुसार खालील प्रमाणे उतरत्या क्रमाने घेण्यात आले.

गांव — बिबवणे, ता. कुडाळ, जि. सिंधुदुर्ग.

अ.क्र.	परिशिष्ट अ मधील अ.नं.	प्रकार	स.नं./हि.नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतिआर दर
१	१७१/२०२०	खरेदीखत	११०/२	०.०३.५०	०.११	खरीप	२०.०१.२०२०	१९००००/-	५४२८६/-
			एकूण क्षेत्र	०.०३.५०	०.११				

वरील प्रमाणे एकूण खरीप व्यवहारापैकी निम्मे उच्चतम किंमतीचे व्यवहार विचारात घेवून खरीप प्रतीचा प्रतिआर दर खालील प्रमाणे निश्चित करणेत आला.

अ.क्र.	परिशिष्ट अ मधील अ.नं.	प्रकार	स.नं./हि.नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतिआर दर
१	१७१/२०२०	खरेदीखत	११०/२	०.०३.५०	०.११	खरीप	२०.०१.२०२०	१९००००/-	५४२८६/-
			एकूण	०.०३.५०				१९००००/-	

$$१,९०,०००/- \div ३.५० = ५४,२८६/- \text{ प्रती आर दर}$$

वरकस प्रतीचा दर ठरविणेसाठी एकूण ३ खरेदी विक्री व्यवहार उपलब्ध आहेत. नवीन भूसंपादन कायदा २०१३ मधील कलम २६ ते ३० मधील तरतूदीनुसार सदरचे व्यवहार प्रतीआर दरानुसार खालील प्रमाणे उतरत्या क्रमाने घेण्यात आले.

अ.क्र.	परिशिष्ट अ मधील अ.नं	प्रकार	स.नं./हि. नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतीआर दर
१	२५१३/२०१९	खरेदीखत	११०/३	०.०९.४०	०.२३	वरकस	०७.१२.२०१९	१०००००/-	१०६३८/-
२	७५५/२०१९	खरेदीखत	१११/४	०.०७.५०	०.०२	वरकस	२७.०३.२०१९	१२००००/-	१६०००/-
३	२२४/२०१९	खरेदीखत	१४३/८	०.१६.००	०.०६	वरकस	३०.०१.२०१९	११००००/-	६८७५/-

वरील प्रमाणे एकूण वरकस व्यवहारापैकी निम्मे उच्चतम किंमतीचे व्यवहार विचारात घेवून वरकस प्रतीचा प्रतीआर दर खालील प्रमाणे निश्चित करणेत आला.

अ.क्र.	परिशिष्ट अ मधील अ.नं	प्रकार	स.नं./हि. नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतीआर दर
१	२५१३/२०१९	खरेदीखत	११०/३	०.०९.४०	०.२३	वरकस	०७.१२.२०१९	१०००००/-	१०६३८/-
२	७५५/२०१९	खरेदीखत	१११/४	०.०७.५०	०.०२	वरकस	२७.०३.२०१९	१२००००/-	१६०००/-
			एकूण	०.१६.९०				२२००००/-	

$$२,२०,००० \div १६.९० = १३,०१८/- \text{ प्रती आर दर}$$

अकृषिक प्रतीचा दर ठरविणेसाठी एकूण २ खरेदी विक्री व्यवहार उपलब्ध आहेत. नवीन भूसंपादन कायदा २०१३ मधील कलम २६ ते ३० मधील तरतूदीनुसार सदरचे व्यवहार प्रतीआर दरानुसार खालील प्रमाणे उतरत्या क्रमाने घेण्यात आले.

अ.क्र.	परिशिष्ट अ मधील अ.नं	प्रकार	स.नं./हि.नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतीआर दर
१	१२८७/२०२१	खरेदीखत	१४३/५४ब/२	०.०४.८३	-	अकृषिक	१५.०७.२०२१	३९१५००/-	८१०५६/-
२	१२८८/२०२१	खरेदीखत	१४३/५४क/३	०.०६.५१	-	अकृषिक	१५.०७.२०२१	५२७५००/-	८१०२९/-

वरील प्रमाणे एकूण अकृषिक व्यवहारापैकी निम्मे उच्चतम किंमतीचे व्यवहार विचारात घेवून अकृषिक प्रतीचा प्रतीआर दर खालील प्रमाणे निश्चित करणेत आला.

अ.क्र.	परिशिष्ट अ मधील अ.नं	प्रकार	स.नं./हि.नं.	खरेदी क्षेत्र	आकार	जमीनीची प्रत	विक्रीचा दिनांक	खरेदी किंमत	प्रतीआर दर
१	१२८७/२०२१	खरेदीखत	१४३/५४ब/२	०.०४.८३	-	अकृषिक	१५.०७.२०२१	३९१५००/-	८१०५६/-
			एकूण	०.०४.८३				३९१५००/-	

$$३,९१,५०० \div ४.८३ = ८१,०५६/- \text{ प्रती आर दर}$$

(Handwritten signature)

प्रस्तुत भूसंपादन प्रकरणी संयुक्त मोजणी पत्रकातील नोंदी पाहता प्रस्तावीत क्षेत्रात पोट खराबा क्षेत्राचा समावेश नाही. विभागीय आयुक्त कोकण विभाग यांजकडील पत्र क्र.जा.क्र.नर/निवाडा शाखा/पो.ख./धारणा कायम/२०१६/१४२, दि.१९/१०/२०१६ अन्वये कळविणेत आलेप्रमाणे पोट खराबा जमिनीचे बाजारमुल्य परिगणित करताना बाजारमुल्य दर तक्त्यातील मार्गदर्शक सुचना प्रमाणे लागू करणे आवश्यक आहे. त्याप्रमाणे जमिनीच्या प्रकारानुसार पोटखराबासह सर्व क्षेत्र मुल्यांकनासाठी विचारात घेणेत आलेले आहे. त्यामुळे पोटखराबा जमिनीचा वेगळा दर निश्चित करणेत आलेला नाही.

वरीलप्रमाणे सर्व खरेदी विक्री व्यवहार विचारात घेवून नविन भूसंपादन कायदा २०१३ मधील कलम २६ ते ३० मधील तरतुदीनुसार उच्चतम किंमतीचे तत्सम प्रतीचे निम्मे खरेदी विक्री व्यवहार विचारात घेवून सरासरी विक्री किंमतीच्या आधारे खालीलप्रमाणे दर निश्चित करणेत येत आहेत.

खरेदी विक्री व्यवहार पद्धतीने हिशोबित केलेले दर

अ.क्र.	प्रतवारी	प्रतीआर दर
१	खरीप	५४,२८६/-
२	वरकस	१३,०१८/-
३	बिनशेती	८१,०५६/-

१३B) शिघ्रसिध्द गणक पद्धतीने येणारा दर —

सह जिल्हा निबंधक वर्ग -१ (नि.श्रे.) सिंधुदुर्ग, यांचेकडून ०१/०१/२०२१ ते ३१/१२/२०२२ या कालावधीचे शिघ्रसिध्द गणकाचे दर व मार्गदर्शक सुची या कार्यालयाकडील पत्र क्र.उविअ/भूसं/रा.म.मा.क्र.६६/शिघ्रसिध्द गणक दर/२०२२, दि. २२/०८/२०२२ अन्वये मागविणेत आलेले होते. त्यानुसार सह दुय्यम निबंधक वर्ग-२, सिंधुदुर्ग यांचेकडील पत्र जा.क्र.सहदुनिसि/४०६, दि.१५/१२/२०२२ अन्वये शिघ्रसिध्द गणकाचे दर नोंदणी महानिरीक्षक, मुद्रांक नियंत्रक व महाराष्ट्र राज्य पुणे यांचेकडील सन २०२२ चे दर प्राप्त झाले. मौजे बिबवणे, ता.कुडाळ, जि.सिंधुदुर्ग हा गाव शिघ्रसिध्द गणक दराचे वार्षिक मुल्यदर तक्त्यात निर्देशित केल्याप्रमाणे ग्रामीण क्षेत्रात समाविष्ट आहे. मुल्य विभाग क्र.४ व मुल्यविभागाच्या तपशीलाप्रमाणे गांवचे स.नं./हि.नं. प्रमाणे क्षेत्राचे वर्गीकरण करून वेगवेगळे दर देय करणेत आलेले आहे. त्याप्रमाणे प्रस्तावित क्षेत्राचे स.नं./हि.नं. प्रमाणे मुल्यविभाग तपशीलाप्रमाणे निर्देशित केलेले दर नुकसान भरपाई दरासाठी निश्चित करणेत आलेले आहे. जमिनदर निश्चित करतेवेळी कलम ३(A) ची अधिसूचना प्रसिद्ध झाली त्या वर्षाच्या शिघ्रसिध्द गणक सुचीप्रमाणे दराचा विचार करणेत यावा अशी भूसंपादन कायद्यात तरतूद असल्याने सन २०२२-२३ चे मुल्यांकन तक्त्याप्रमाणे विभाग मुल्य प्रकारानुसार सदरचा गांव मुल्य विभाग ४ प्रमाणे असल्याने हेक्टरी शेतसारा आकारणी गटानुसार जिरायत जमिनीचा भातशेती/खरीप जमिनीस दिडपट, वरकस जमिनीस जिरायत जमिनीच्या ७५ टक्के व बागायत जमिनीस जिरायत जमिनीच्या दुप्पट दर देऊन हिशोबित करणेत येत आहे. संपादित क्षेत्रात अकृषिक क्षेत्राचा समावेश नाही. त्यानुसार शिघ्रसिध्द गणक पद्धतीने संपादनाखालील जमिनीचा दर खालील तक्त्याप्रमाणे निश्चित करणेत येत आहेत.

अ.क्र.	गट क्रमांक	प्रति हेक्टरी शेतसारा	जमिनीचा प्रकार व दर प्रतिआर			
			जिरायत	खरीप	वरकस	हायवे लगतचे दर
१	१	० ते १.२५	३९२२	५८८३	२९४२	९२०००
२	२	१.२६ ते २.५०	४६३५	६९५३	३४७६	९२०००
३	३	२.५१ ते ५.००	५३०९	७९६४	३९८२	९२०००
४	४	५.०१ ते ७.५०	६२३८	९३५७	४६७९	९२०००
५	५	७.५१ ते १०.००	८१११	१२१६७	६०८३	९२०००
६	६	१०.०१ ते १२.५०	९९४४	१४९१६	७४५८	९२०००
७	७	१२.५१ च्या पुढे	११३१८	१६९७७	८४८९	९२०००

तुलनात्मक तक्ता

अ.क्र.	खरेदी विक्री व्यवहार पद्धतीने हिशोबित केलेले प्रती आर दर			शिघ्रसिद्ध पद्धतीने हिशोबित केलेले प्रती आर दर	या दोन्हीपैकी निवाडयात देय्य करणेत आलेला किफायतशीर दर
	खरीप	वरकस	अकृषिक	हायवे लगतचे	हायवे लगतचे
१	५४,२८६/-	१३०१८/-	८१०५६/-	९२,०००/-	९२,०००/-

जमिनीचे बाजारमुल्य ठरवितांना "The Right to Fair Compensation and Transparency in Land Acquisition, Rehabilitation and Resettlement Act २०१३" चे कलम २६ नुसार वरील मुल्यांकनापैकी सर्वाधिक येणारे बाजारमुल्य दर हा निश्चित करणेकरीता मागील ३ वर्षांचे सरासरी खरेदी विक्री व्यवहार व सन २०२२-२३ मधील शिघ्रसिद्धगणकाचा दर यांची तुलना केली असता संपादित जमिन ही हायवेलगत असून हायवेसाठी संपादित होत आहे. त्यानुसार सन २०२२-२३ चे वार्षिक मुल्यदर तक्यातील विभाग क्र. ४ मध्ये हायवेवरील जमिनी स.नं./हि.नं. क्षेत्रासाठी प्रतिआर दर रु.९२,०००/- निश्चित करणेत येत आहे. सदरचे दर हे खरेदी विक्री व्यवहार पद्धतीने येणा-या प्रतिआर दरापेक्षा जास्त असल्याने संपादित क्षेत्रासाठी देय करणेत येत आहेत.

संपादित जमिनीचे अंतिम मुल्यांकन

भूसंपादन प्रस्ताव क्रमांक १५/२०१४

गांव — बिबवणे (पुरवणी निवाडा क्र.२), ता - कुडाळ

अ.क्र.	स.नं./हि.नं.	संपादित जमिनीचे क्षेत्र (संयुक्त मोजणी पत्रक प्रमाणे)					आकार	पैकी ३D अधिसूचनेद्वारे प्रसिद्ध क्षेत्र	संपादित जमिनीचा प्रती आर दर	संपादित जमिनीचा गुणांक १ प्रमाणे प्रती आर दर	एकूण जमिनीची किंमत
		खरीप	वरकस	अकृषिक	पो.ख.	एकूण					
१.	२१अ/२ पै	-	०.००.५०	-	-	०.००.५०	-	०.००.५०	९२०००	९२०००	४६०००.००
२.	३३अ/७ पै	-	०.०६.५०	-	-	०.०६.५०	०.०३	०.०६.५०	९२०००	९२०००	५९८०००.००
३.	३३अ/१३ पै	-	०.०१.३०	-	-	०.०१.३०	०.०१	०.०१.३०	९२०००	९२०००	११९६००.००
४.	३३अ/१४ पै	-	०.०२.९०	-	-	०.०२.९०	०.०१	०.०२.९०	९२०००	९२०००	२६६८००.००
५.	३३अ/१५ पै	-	०.००.७५	-	-	०.००.७५	०.०२	०.००.७५	९२०००	९२०००	६९०००.००
६.	३३अ/१६ पै	-	०.०१.८५	-	-	०.०१.८५	०.०२	०.०१.८५	९२०००	९२०००	१७०२००.००
७.	३३अ/१७	-	०.०१.००	-	-	०.०१.००	०.०२	०.०१.००	९२०००	९२०००	९२०००.००
८.	४०अ/६	-	०.०४.००	-	-	०.०४.००	०.०३	०.०४.००	९२०००	९२०००	३६८०००.००
	एकूण		०.१८.८०			०.१८.८०		०.१८.८०			१७२९६००.००

(Handwritten Signature)

१४) फळझाडे मुल्यांकन —

प्रस्तुत प्रकरणी संयुक्त मोजणीनुसार संपादित क्षेत्रात फळझाडांचा समाविष्ट नाहीत.

अ.क्र.	स.नं./हि.नं/गट नंबर	संपादन येणाऱ्या फळझाडांची संख्या				फळझाडांची मुल्यांकन अहवालाप्रमाणे रक्कम
		संयुक्त मोजणी पत्रका प्रमाणे		फळ विभागाच्या मुल्यांकन अहवालाप्रमाणे		
		झाडांचा प्रकार	संख्या	झाडांचा प्रकार	संख्या	
निरंक						

१५) वनझाडे मुल्यांकन —

प्रस्तुत प्रकरणी संयुक्त मोजणीनुसार संपादित क्षेत्रात वनझाडे समाविष्ट नाहीत.

अ.क्र.	स.नं./हि.नं/ ग.नं.	संपादन येणाऱ्या वनझाडांची संख्या				वनझाडांची मुल्यांकन अहवालाप्रमाणे रक्कम
		संयुक्त मोजणी पत्रकाप्रमाणे		वन विभागाच्या मुल्यांकन अहवालाप्रमाणे		
		झाडांचा प्रकार	संख्या	झाडांचा प्रकार	संख्या	
निरंक						

१६) बांधकामे मुल्यांकन —

प्रस्तुत प्रकरणी संयुक्त मोजणीनुसार संपादित क्षेत्रात बांधकामांचा समाविष्ट नाहीत.

अ. क्र.	स.नं./ हि.नं./ ग.नं.	जमिन मालकाचे नाव	घर पत्रकाप्रमाणे घर मालकाचे नाव	संपादन क्षेत्रात येणाऱ्या बांधकामांची संख्या				मुल्यांकन रक्कम
				संयुक्त मोजणी पत्रकाप्रमाणे		मुल्यांकन अहवालाप्रमाणे		
				बांधकामाचा प्रकार	बांधकामाची संख्या	बांधकामाचा प्रकार	ग्रा.प.घरनं.	
निरंक								

१७) विहिरींचे मुल्यांकन :-

प्रस्तुत प्रकरणी संयुक्त मोजणीनुसार संपादित क्षेत्रात विहिरी समाविष्ट नाहीत.

अ. क्र.	स.नं./ हि.नं./ ग.नं.	जमिन व विहिरी मालकाचे नांव	संपादन क्षेत्रात येणाऱ्या बांधकामाची संख्या				मुल्यांकन रक्कम
			संयुक्त मोजणी प्रमाणे विहिरींची संख्या		मुल्यांकन अहवालाप्रमाणे विहिरींची संख्या		
निरंक							

१८) विंघन विहिरींचे मुल्यांकन :-

प्रस्तुत प्रकरणी संयुक्त मोजणीनुसार संपादित क्षेत्रात विंघन विहिरी समाविष्ट नाहीत.

अ. क्र.	स.नं./ हि.नं./ ग.नं.	जमिन व विहिरी मालकाचे नांव	संपादन क्षेत्रात येणाऱ्या बांधकामाची संख्या				मुल्यांकन रक्कम
			संयुक्त मोजणी प्रमाणे विंघन विहिरींची संख्या		मुल्यांकन अहवालाप्रमाणे विंघन विहिरींची संख्या		
निरंक							

१९) धार्मिक मालमत्ता :-

संपादित जमिनीमध्ये मौजे बिबवणे, ता.कुडाळ येथील धार्मिक मालमत्ता/ जमिन संपादित होत नाही.

अ.क्र.	मौजे	अवार्ड प्रपत्र ई अ.क्र.	मालमत्तेचा प्रकार	स.नं.	संपादीत क्षेत्र	स्टेटमेंट ई प्रमाणे रक्कम
१	२	३	४	५	६	७
नि रं क						

२०) शासकीय जमीन :-

सदर प्रकरणातील मौजे बिबवणे, ता.कुडाळ येथील संपादित होणाऱ्या जमिनी सरकारी मालकी दर्शविलेली बाब सं.मो. अहवालाप्रमाणे संपादित होत नाही.

अ.क्र.	स.नं.	तपशील	क्षेत्र	शेरा
नि रं क				

२१) पोटखराबा जमिनीचे मुल्यांकन :-

अंतिम निवाडयात प्रपत्र ई प्रमाणे संपादनाखालील जमिनीमध्ये येणाऱ्या पोटखराबा क्षेत्रासाठी मा.विभागीय आयुक्त, कोकण विभाग यांजकडील पत्र क्र.जा.क्र.नर/निवाडा शाखा/पो.ख/धारणा कायम/२०१६/१४२, दि.१९/१०/२०१६ अन्वये कळविणेत आलेप्रमाणे पोटखराबा जमिनीचे बाजारमुल्य परिगणित करताना बाजारमुल्य दर तक्यातील मार्गदर्शक सुचनाप्रमाणे लागू करणे आवश्यक आहे. त्याप्रमाणे जमिनीच्या प्रकारानुसार पोटखराबासह सर्व क्षेत्र मुल्यांकनासाठी विचारात घेण्यात आलेले आहे. पोटखराबा जमिनी अभिलेख व स्थळ पहाणीनुसार निश्चित करणेत आलेल्या आहेत.

२२) कुळ :-

प्रस्तावीत जमिनीच्या मालकी बाबत कोणाचीही तक्रार नाही. त्यामुळे तसेच गांव नमुना ७/१२ पाहता सदर संपादन जमिनीमध्ये कोणीही कुळ नसल्याचे दिसून येते. जमिनीची मालकी ७/१२ प्रमाणे मान्य करणेत आली आहे. त्यानुसार मोबदला रक्कम निवाडा पत्रकामध्ये हिशोबित करून देय करणेत येईल.

२३) संपादित जमिनीचा ताबा :-

संपादित जमिनीचा ताबा संपादन संस्थेने घेतलेला नाही. त्या जमिनीचा ताबा अंतिम निवाडयानंतर संपादित संस्थेस ताबा देण्याची कार्यवाही कलम ३H (१) प्रमाणे करणेत येईल.

२४) १००% दिलासा रक्कम :-

भूसंपादनातील योग्य नुकसान भरपाईचा अधिकारी व स्थानांतरण पुनःस्थापना आणि पुनर्वसन अधिनियम २०१३ मधील कलम ३०(१) नुसार देय संपादन मोबदला रकमेवर १००% दिलासा रक्कम हिशोबित करून देय करणेत आलेली आहे.

२५) संपादन क्षेत्रासाठी बाजार मुल्याचा गुणक घटक (Multiplier Factors) :-

महाराष्ट्र शासन महसूल व वनविभाग यांचेकडील शासन निर्णय क्र.एलक्युएन १२/२०१३/प्र.क्र.१९०(भाग-१५)/अ-२, दि.०६/१०/२०२१ व शासन निर्णय क्र.एलक्युएन १२/२०१३/प्र.क्र.१९०(भाग-१५)/अ-२, दि.१४/०१/२०२२ अन्वये (१.१) मध्ये नमूद केल्याप्रमाणे राष्ट्रीय / राज्य महामार्ग सन्मुख जमिनीच्या भूसंपादन प्रकरणी तसेच विकास नियोजन क्षेत्रातील आणि प्रादेशिक नियोजन क्षेत्रातील ज्या जमिनीचा नोंदणी महानिरीक्षक, महाराष्ट्र राज्य यांनी प्रसिध्द केलेल्या दरांच्या वार्षिक विवरणपत्रांमध्ये बिगर कृषीदर विहित केला आहे. अशी जमीन संपादन प्रकरणी मोबदल्याच्या रक्कमेची परिगणना करताना गुणक घटक १.०० राहिल असे महाराष्ट्र शासनाने अधिसूचित करणेत आलेले आहे.

२६) अतिरिक्त घटक मोबदला :-

भूसंपादनातील योग्य नुकसान भरपाईचा अधिकार व स्थानांतरण, पुनःस्थापना आणि पुनर्वसन अधिनियम २०१३ मधील कलम ३० (३) नुसार प्रस्तुत भूसंपादन प्रकरणी कलम ३(A) अधिसूचना सडक परिवहन व राजमार्ग मंत्रालय, नवी दिल्ली, भारत सरकार, राजपत्र असाधारण भाग II - खंड ३ — उपखंड (ii) अन्वये का.आ.१०८९ (अ), दि.१०/०३/२०२२ मध्ये प्रसिद्ध झालेली असून, अंतिम प्रसिद्धी २२/०८/२०२२ रोजी झालेली आहे. त्यामुळे उपरोक्त नवीन भूसंपादन अधिनियम २०१३ मधील कलम ३०(३) व भारत सरकार Ministry of Road Transport and Highway यांजकडील पत्र क्र.No.NH-११०११/३०/२०१५-LA, दि.२८/१२/२०१७ नुसार प्रसिद्धीच्या दिनांकापासुन निवाडयाच्या तारखे पर्यंत म्हणजेच दि.२२/०८/२०२२ ते दि. २२/०५/२०२३ पर्यंत २७३ दिवस जमिनीच्या मुळ किंमतींवर येणा-या बाजार मुल्यावर १२% अतिरिक्त घटकांची रक्कम हिशोबित करणेत आलेली आहे.

२७) मालकी हक्क :-

संपादीत होणाऱ्या जमिनीची मालकी निश्चित करण्यासाठी संबंधीत जमिनीच्या अधिकार अभिलेखातील (७/१२) नोंदी ग्राहय धरण्यात आल्या आहेत. मालकी हक्क व नुकसान भरपाई बाबत काही हरकती निर्माण झाल्यास त्यावर राष्ट्रीय महामार्ग अधिनियम १९५६ कलम ३ H (४) प्रमाणे कार्यवाही करण्यात येईल. उक्त अधिनियमाचे कलम ३D व संयुक्त मोजणीचे वेळी मालकी हक्काबाबतचे दस्त ऐवज विचारात घेण्यात आले आहेत. तथापि, काही मालमत्ते संदर्भात मालकी हक्क शाबितीचा वाद उद्भवल्यास मालकी हक्काबाबत सक्षम न्यायालय जो आदेश देईल, त्या आदेशानुसार संबंधितांना नुकसान भरपाई वाटप करण्यात येईल. संपादित जमिन ही खुद्द मालकीची आहे ज्यांना नुकसान भरपाई वाटप केलेले आहे त्यांच्याकडून संपादित जमिनीचा ताबा घेण्यात येवून त्यांच्या मालकी हक्कामधुन ७/१२ उताऱ्यावरून संपादीत क्षेत्र कमी करून सदरचे संपादीत क्षेत्र केंद्र शासनाकडे (भारतीय राष्ट्रीय राजमार्ग प्राधिकरण) वर्ग करण्यात यावे. त्याबाबत स्वतंत्र आदेश काढण्यात येतील व तशी नोंद ७/१२ उताऱ्यावर हितसंबंधीतांचे मालकी हक्कात घेण्यात यावी.

सदरील जमिनीवर बँकाचे कर्ज, तारण जप्ती इत्यादी आदेश नोंद केलेले आहेत व अशा संस्थांनी वसुली संदर्भात आपले दावे दाखल केलेले आहेत, अशा जमिनीची नुकसान भरपाई वसुली पात्र रक्कम प्रथम प्राधान्याने वसुल केली जाईल याची उपाययोजना करण्यात येईल.

ज्या जमिनीचे ७/१२ उतान्यावर बेकायदेशीर खरेदी-विक्री व्यवहार शर्तभंग इत्यादी नोंदी आहेत, अशा जमिनीची नुकसान भरपाई संबंधित तहसिलदार अथवा सक्षम प्राधिकारी यांचेकडील ना हरकत प्रमाणपत्र अथवा अशा नोंद कमी झाल्यानंतर नुकसान भरपाई देण्यात यावी. नवीन शर्तीच्या जमिनीची नुकसान भरपाई शासनाचे प्रचलित नियमाप्रमाणे नजराणा रक्कम वसूल करून उर्वरित रकमेचे वाटप करावे व कपात केलेली रक्कम शासकीय कोषागारात जमा करावी. तसेच इनाम जमिनीबाबत मावेजा वाटप करता येणार नाही. नियमाप्रमाणे आवश्यकती कार्यवाही करावी.

संयुक्त मोजणीप्रमाणे संपादित क्षेत्र खाजगी व्यक्तीने धारण केले आहे. या बाबत उपअधिक्षक, भूमी अभिलेख व अधिकार अभिलेख यांच्याकडून खात्री करण्यात आली आहे. तथापी संपादन पैकी काही क्षेत्र यापूर्वी महामार्ग अथवा इतर शासकीय कारणासाठी संपादीत झालेली आहे, याबाबत कोणताही पुरावा उपलब्ध झाला तरी देखील आज रोजी अशा जमिनी संदर्भात मोबदला वाटप करण्यात येणार नाही. त्याचप्रमाणे अशा जमिनीचे बाबतीत मोबदला वाटप संबंधित जमीन धारकाने संपादनाबाबतची माहिती न देता स्विकारल्यास ते संबंधिताकडून वसूल करण्यास पात्र राहिल.

२८) आस्थापना सेवा शुल्क १.५ % प्रमाणे आकारणी :-


सदर प्रकरण राष्ट्रीय महामार्ग, भारत सरकार यांचे असलेमुळे संचिकेत १.५% आस्थापना रक्कमेची आकारणी निवाडयात करणेत आलेली आहे. (महाराष्ट्र शासन निर्णय क्र.संकीर्ण-१/२०१८, प्र.क्र.११/अ-२, दि.०४/०४/२०१८ मधील तरतुदीनुसार)

२९) सोयी सुविधा खर्च १ % प्रमाणे आकारणी :-

सदर प्रकरण राष्ट्रीय महामार्ग, भारत सरकार यांचे असलेमुळे संचिकेत १% सुविधा खर्च शुल्क रक्कमेची आकारणी निवाडयात करणेत आलेली आहे. (महाराष्ट्र शासन निर्णय क्र.संकीर्ण-१/२०१८, प्र.क्र.११/अ-२, दि.०४/०४/२०१८ मधील तरतुदीनुसार)

३०) नुकसान भरपाई :-

या निवाडयाच्या निवाडा पत्रकामध्ये (प्रपत्र — ई मध्ये) नमुद केल्या प्रमाणे संपादित क्षेत्राची गट/स.नं. निहाय नुकसान भरपाई खालील प्रमाणे निश्चित करण्यात येत आहे.



अ	संपादित निवाडा जमिनीचे एकूण क्षेत्र (हे.आर.)	०.१८.८०
ब	जमिनीची मुळ किंमत कलम २६(१) प्रमाणे जिरायत, बागायत, हंगामी बागायत, हायवेवरील, अकृषिक, संभाव्य अकृषिक इ. प्रमाणे रक्कम	१७,२९,६००.००
क	जमिनीची मुळ किंमत कलम २६(२) गुणक १.०० प्रमाणे जिरायत, बागायत, हंगामी बागायत, हायवेवरील, अकृषिक, संभाव्य अकृषिक इ. प्रमाणे रक्कम	--
	एकूण (ब + क)	१७,२९,६००.००
१	बांधकामाचे मुल्य:- घर/गोठा/दुकाने/मंदिर/पाण्याचे हौद/टाकी इत्यादी	--
२	विहीरींचे मुल्यांकन	--
३	विंधन विहीरींचे मुल्यांकन	--
४	वनझाडांचे मुल्यांकन	--
५	फळझाडांचे मुल्यांकन	--
	एकूण - (१ ते ५)	--
६	कलम २७ प्रमाणे एकूण रक्कम	१७,२९,६००.००
७	१००% सोलेशियम (दिलासा रक्कम)	१७,२९,६००.००
८	१२% रक्कम कलम ३०(३) प्रमाणे (कलम ३A पासून निवाडा दिनांकापर्यंत दि.२२/०८/२०२२ पासून दि.२२/०५/२०२३ पर्यंत म्हणजे २७३ दिवस)	१,५५,२३७.५२
	एकूण- (६ ते ८)	३६,१४,४३७.५२
	पुरांकात रक्कम रुपये	३६,१४,४३८.००
	महाराष्ट्र शासन निर्णय क्र.संकीर्ण-०१/२०१८, प्र.क्र.११/अ-२, दि.०४/०४/२०१८ मधील तरतूदी नुसार	
९	१.५% आस्थापना खर्च रक्कम राज्यशासनास जमा करणेसाठी	५४,२१७.००
१०	१% सोयी सुविधा खर्चाची रक्कम भूसंपादन अधिकारी यांच्या खात्यामध्ये जमा करण्यासाठी	३६,१४४.००
	एकूण रक्कम रुपये	३७,०४,७९९.००

सोबत निवाडा प्रपत्रक (अक्षरी रक्कम रूपये:- सदतीस लाख चार हजार सातशे नव्याणव मात्र)

३१) मोबदला वाटप प्रक्रिया :-

याप्रमाणे निर्धारित करणेत आलेली निवाडा रक्कम राष्ट्रीय महामार्ग कायद्याच्या कलम ३H (१) मधील तरतूदीप्रमाणे केंद्रशासनाद्वारे सक्षम प्राधिकारी यांचेकडे जमा करावी. याप्रमाणे निवाडा रक्कम सक्षम प्राधिकारी यांचेकडे जमा केल्यावर उक्त अधिनियमाच्या कलम ३H (२) अन्वये सक्षम प्राधिकारी केंद्रशासनाच्या वतीने या निवाड्याद्वारे संपादित करण्यात आलेल्या क्षेत्रातील पात्र हितसंबंधित व्यक्तींना त्याच्या क्षेत्रा व हिश्यानुसार रक्कमेचे वाटप करतील व त्यांचेकडून संपादित क्षेत्राचा ताबा घेतील. भूसंपादन मोबदला रक्कम वाटप करताना संपादित होणाऱ्या क्षेत्राच्या मालकीबद्दल अथवा मोबदला रक्कमेतील हिश्याबद्दल वाद निर्माण झाल्यास प्रमुख जिल्हा न्यायालय (The principal civil court of original

jurisdiction within the limits of whose jurisdiction the land is situated) यांचकडे उक्त अधिनियमाच्या कलम ३H (४) नुसार त्यांचे निर्णयासाठी मोबदला रक्कम भरता येईल.

३२) जमीनीचा ताबा :-

राष्ट्रीय महामार्ग अधिनियमाच्या कलम ३E (१) मधील तरतुदीनुसार सक्षम प्राधिकारी संपादित जमिनीच्या हितसंबंधितास हा निवाडा घोषित केल्यावर मोबदला रक्कम स्विकारणेसाठी व त्याचवेळी संपादित मिळकतीचा ताबा केंद्रशासनास हस्तांतरीत करणेकरिता लेखी नोटीसीद्वारे कळवतील. अशा नोटीसीची बजावणी झालेवर एकूण ६० दिवसांच्या कालावधीत जर हितसंबंधित व्यक्तीनी ताबा हस्तांतर केला नाही तर उक्त अधिनियमाच्या कलम ३E (२) प्रमाणे जिल्हाधिकारी यांना ताबा प्राप्त करणेकरिता सक्षम प्राधिकारी विनंती करतील. व जिल्हाधिकाऱ्यांमार्फत सक्षम प्राधिकारी यांना अथवा त्यांचेद्वारे प्राधिकृत व्यक्तीस ताबा हस्तांतरीत केला जाईल.

३३) जमिनीचा वापर:-

संपादन करण्यात आलेली जमिन ही राष्ट्रीय महामार्गाच्या रूंदीकरण या सार्वजनिक प्रयोजनासाठी संपादित करण्यात आलेली आहे. या संपादनाखालील ज्या जमिनींना वनसंबंधित कायद्याच्या तरतुदी लागू आहेत अथवा इतर कायद्यांच्या किंवा न्यायालयाच्या आदेशाद्वारे वापरातील बदलास निर्बंध लागू आहेत. या बाबतीत भूसंपादनानंतर अनुज्ञेय वापर सुरू करण्यापूर्वी वनविभाग अथवा त्या-त्या परिस्थितीतील निर्बंध असणाऱ्या विभागातील सक्षम स्तरावरून वापरातील निर्बंधाबाबत परवानगी घेवूनच संपादित करण्यात आलेल्या अशा मिळकती हया ज्या प्रयोजनासाठी संपादित केल्या आहेत त्या प्रयोजनासाठी वापर करण्यास पात्र ठरतील. अशा प्रकरणांमध्ये सक्षम स्तरावरून अनुज्ञेय वापरात बदल करून घेण्याची जबाबदारी संपुर्णतः संपादन संस्था म्हणजेच राष्ट्रीय महामार्ग प्राधिकरण यांची राहिल म्हणजेच या भूसंपादन प्रक्रियेद्वारे संपादित जमिनीची केवळ मालकी (Title) संपादन संस्थेकडे कायदेशिरपणे हस्तांतरीत केली जात आहे. व त्याच्या वापरादरम्यान वनसंवर्धन कायद्याच्या तरतुदींचा भंग होणार नाही याची जबाबदारी संपादन संस्थेची राहिल.

३४) विश्लेषण:-

ज्याअर्थी वरील परिच्छेद क्रमांक २९ मध्ये मौजे बिबवणे (पुरवणी निवाडा क्र.२) ता.कुडाळ येथील संपादनाचे क्षेत्र व त्याअनुषंगाने कायदयातील तरतुदी विचारात घेता परिगणित करण्यात आलेली जमिन व तिच्याशी निगडित जंगलीझाडे व फळझाडे यांच्या मोबदल्याचा एकत्रित सारांश दर्शविण्यात आलेला आहे. तसेच या निवाडयासोबत जोडलेल्या निवाडा पत्रकामध्ये संपादित होणाऱ्या सर्व्हे नंबर / गट नंबर निहाय विस्तृतपणे अनुज्ञेय मोबदल्याचा तपशिल विषद करण्यात आलेला आहे.

त्याअर्थी राष्ट्रीय महामार्ग अधिनियम १९५६ च्या कलम ३ G (१) प्रमाणे सक्षम प्राधिकारी म्हणून केंद्रशासनाने संदर्भिय क्रमांक १ नुसार दिलेल्या अधिकारांचा वापर करून उक्त कायद्याच्या कलम ३ D नुसार मौजे बिबवणे ता. कुडाळ येथील संपादित करण्यात आलेल्या मिळकतींचा निवाडा या आदेशाद्वारे घोषित झाला आहे असे जाहिर करण्यात येत आहे. ज्याअर्थी हा निवाडा घोषित करण्यात आला आहे त्याअनुषंगाने उक्त अधिनियमाच्या कलम ३ (E) व ३ (H) प्रमाणे सर्व हितसंबंधीतांस नोटीसा देण्यात

याव्यात. ज्याअर्थी राष्ट्रीय महामार्ग अधिनियम १९५६ च्या कलम ३G प्रमाणे हा निवाडा जाहिर झाला असून अंतिमतः संपादित जमिनीवरील सर्व हितसंबंधी यांचे/ खातेदारांचे सर्व हक्क संपुष्टात येवून ही मिळकत त्या मिळकतीवर असलेल्या सर्व झाडे, इतर मालमत्तांसह तसेच संपुर्ण बोजा विरहित व भारमुक्त (Free From all Encumbrances) होऊन केंद्र शासनाच्या सडक व परिवहन मंत्रालय, नवी दिल्ली यांचे नावे निहित करणेत येत आहे. तसेच ज्या अर्थी या निवाड्याद्वारे संपादित जमिन ही सर्व भार मुक्त होऊन केंद्र शासनाचे वरील मंत्रालयाचे नावे विहित करणेत आली आहे. त्याअर्थी सदर जमिनीच्या आज रोजी पर्यन्त अनुज्ञेय असलेल्या सर्व प्रकारचा जमिन महसुल कमी करणेची कार्यवाही करणेचा म्हणजेच सारा माफीचा आदेश देखील याद्वारे देण्यात येत आहे.

आदेश


याद्वारे जाहिर करण्यात येत आहे की,

- १) मौजे - बिबवणे (पुरवणी निवाडा क्र.२) ता. कुडाळ जिल्हा सिंधुदुर्ग येथील राष्ट्रीय महामार्ग अधिनियम, १९५६ चे कलम ३D अंतर्गत अधिसूचित एकूण ०-१८-८० हे.आर. एवढे क्षेत्र उक्त अधिनियमाच्या कलम ३G नुसार निर्धारित करण्यात आलेल्या रक्कम रु. ३७,०४,७९९/- (सदतीस लाख चार हजार सातशे नव्याण्णव मात्र) एवढ्या मोबदल्याच्या विनिमयात अंतिमतः संपादित करणेत आले आहे.
- २) सर्व खातेदारांस/ हितसंबंधीयास उक्त अधिनियमाच्या कलम ३E व ३H नुसार लेखी नोटीसा देवून याबाबत कळविणेत यावे.
- ३) एकूण निवाड्यात नमुद १.५% आस्थापना खर्च रक्कम रु. ५४,२१७/- (चौपन्न हजार दोनशे सतरा मात्र) शुल्क सक्षम प्राधिकारी यांनी शासनास जमा करावे.
- ४) निवाड्याच्या रक्कमेच्या एकूण १% सोईसुविधा शुल्क रक्कम रु. ३६,१४४/- (छत्तीस हजार एकशे चौवेचाळीस मात्र) सक्षम अधिकारी तथा भूसंपादन अधिकारी यांच्या खात्यात जमा करावी.
- ५) या निवाड्याद्वारे घोषित क्षेत्राच्या अधिकार अभिलेखात भोगवटादार सदरी संपादन संस्था म्हणजेच सडक व परिवहन मंत्रालय, भारत सरकार नवी दिल्ली यांचे नावे संपादित क्षेत्रापुरते दाखल करण्यात यावे.
- ६) उक्त अधिनियमाच्या कलम ३(E) व ३(H) नुसार पुढील नोटीसा प्रक्रिया पुर्ण केल्यावर म्हणजेच भूसंपादन मोबदला देवू केल्यावर (Offer) वितरण (Disbursement) आणि कायद्यात व त्या अनुषंगाने या निवाड्यात निर्दिष्ट ताबा प्रक्रिया पुर्ण केलेवर, सक्षम प्राधिकारी यांचे कार्यालयामार्फत मौजे बिबवणे (पुरवणी निवाडा क्र.२), ता. कुडाळ येथील उक्त अधिनियमाचे कलम ३A व ३D नुसार प्रसिद्ध करणेत आलेल्या अधिसूचना या घोषित निवाड्याची प्रत आणि विधीवत घेण्यात आलेल्या ताबे पावत्यांच्या सह कमी जास्त पत्रक करणेकामी उपअधिक्षक भूमि अभिलेख यांनी कमी जास्त पत्रक पारीत करून पुढील कार्यवाहीसाठी क्षेत्रीय महसुल विभागाकडे सादर करावे. कमी जास्त पत्रकाचा अधिकार अभिलेखात अमल दिल्यावर गांव नमुना नं.७/१२ संपादन संस्थेस सशुल्क उपलब्ध करून देण्याची जबाबदारी क्षेत्रीय महसुल यंत्रणेची राहिल.

निवाडा पत्रकामध्ये नमुद केल्याप्रमाणे प्रत्येक जमिनीची नुकसान भरपाई संबंधीतास मालकी हक्क व इतर आवश्यक बाबी तपासून अदा करावी. नुकसान भरपाई वाटप व जमिनीचा ताबा घेण्यासाठी सर्व संबंधीतांना वैयक्तिक नोटीसा कलम ३(E) व ३(H) अन्वये देण्यात याव्यात व जमिनीचा कायदेशीर ताबा राष्ट्रीय महामार्ग अधिनियम १९५६ मधील तरतूदीनुसार सक्षम प्राधिकारी तथा उपविभागीय अधिकारी (महसूल) कुडाळ यांजकडे अथवा त्यांनी प्राधिकृत केलेल्या व्यक्तीकडे देण्यात यावा असा आदेश करण्यात येत आहे. अंतिम निवाडा राष्ट्रीय महामार्ग अधिनियम १९५६ कलम ३ G (१) अन्वये सक्षम प्राधिकारी म्हणून प्राप्त झालेल्या अधिकारानुसार दिनांक २२.०५.२०२३ रोजी देण्यात येत आहे.

ठिकाण - कुडाळ

दिनांक - २२.०५.२०२३



(ऐश्वर्या काळूशे)

सक्षम प्राधिकारी तथा

उपविभागीय अधिकारी (महसूल), कुडाळ